



கலைஞர்  
100  
1924 - 2024

# முரசொலி

Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 84 - ஒலி : 295 - திருவள்ளூர் ஆண்டு 2057 - வைகாசி 23 - சனிக்கிழமை 06 ஜூன் 2026 - வெளியூர் 8 பக்கங்கள் Established : 10.8.1942 - Volume : 84 - Issue 295 - Thiruvalluvar Year - 2057 - Vaikasi 23 - Saturday 06 June 2026 - Dak 8 Pages ₹ 5.00



கண்ணியத்திற்குரிய காயிதே மில்லத் அவர்களின் பிறந்த நாளான நேற்று, சென்னை திருவல்லிக்கேணி - வாலாஜா சாலை பெரிய பள்ளிவாசல் வளாகத்தில் உள்ள காயிதே மில்லத் அவர்களின் நினைவிடத்தில், கழகத் தலைவர் மு.க.ஸ்டாலின் அவர்கள் மலர்ப் போர்வை போர்த்தி மரியாதை செலுத்தினார். சட்டமன்ற எதிர்க்கட்சித் தலைவர் உதயநிதி ஸ்டாலின், முன்னாள் அமைச்சர்கள் எ.வ.வேலு, பி.கே.சேகர்பாபு, ஆவடி சா.மு.நாசர், சென்னை மேற்கு மாவட்டச் செயலாளர் நே. சிற்றரசு, முன்னாள் எம்.பி., எம்.எம்.அப்துல்லா, சேப்பாக்கம் பகுதிச் செயலாளர் எஸ். மதன் மோகன், கழக கலை இலக்கிய பகுத்தறிவுப் பேரவைச் செயலாளர் இரையன்பன் குத்துரல், சென்னை மேற்கு மாவட்ட சிறுபான்மையினர் நல உரிமைப் பிரிவு அமைப்பாளர் எஸ்.எச்.ஹ்மத்துல்லா உள்பட ஏராளமான கழக முன்னோடிகளும் கழகத் தோழர்களும் இந்நிகழ்வில் கலந்து கொண்டார்கள்.

## தெற்கில் தோன்றி, வடக்கில் ஒளிர்ந்த 'கண்ணியத் தென்றல்' காயிதே மில்லத்! இசுலாமியப் பெருமக்களுக்கு என்றும் துணை நிற்போம்! சமூக நல்லிணக்கத்தைப் பேணிப் பாதுகாப்போம்!

காயிதே மில்லத் பிறந்த நாளையொட்டி வெளியிட்ட வலைதளப் பதிவில் - கழகத் தலைவர் மு.க.ஸ்டாலின் உறுதி!

சென்னை, ஜூன் 6-  
கண்ணியத்திற்குரிய காயிதே மில்லத் அவர்களின் பிறந்தநாள் நேற்று!  
இந்நாளில் கழகத் தலைவர் மு.க.ஸ்டாலின் அவர்கள், சென்னை - திருவல்லிக்கேணி - வாலாஜா சாலை - பெரிய பள்ளிவாசல் வளாகத்தில் உள்ள காயிதே மில்லத் அவர்களின் நினைவிடத்தில் மலர்ப் போர்வை போர்த்தி மரியாதை செலுத்தினார். சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களும் இந்நிகழ்வில் கலந்து கொண்டார்கள்.

வலைதளப் பதிவில், "தெற்கில் தோன்றி, வடக்கில் ஒளிர்ந்த 'கண்ணியத் தென்றல்' காயிதே மில்லத்!" என்று புகழாரம் சூட்டினார்.

மேலும் அப்பதில் கழகத் தலைவர் அவர்கள், "இசுலாமியப் பெருமக்களுக்கு என்றும் துணை நிற்போம்! சமூக நல்லிணக்கத்தைப் பேணிப் பாதுகாப்போம்!" என்று உறுதிபடக் குறிப்பிட்டார்.

கழகத் தலைவர் அவர்களின் வலைதளப் பதிவு வருமாறு:-

தெற்கில் தோன்றி, வடக்கில் ஒளிர்ந்த 'கண்ணியத் தென்றல்' காயிதே மில்லத் அவர்களின் 131ஆவது பிறந்த நாளில் அவரது புகழைப் போற்றுகிறேன்!

"தமிழ் ஆட்சிமொழியாக வேண்டும்" என அரசியல் நிர்ணய சபையில் முழுங்கிய மாண்பாளர்; கல்வி வளர்ச்சிக்காக அரும்பணிகளைச் செய்த தலைமையாளர்.

பேரறிஞர் அண்ணா காலம் தொட்டு, தேர்தல் அரசியலைக் கடந்து உருவான உறவின் உரிமையோடு, இசுலாமியப் பெருமக்களுக்கு என்றும் துணை நிற்போம்! சமூக நல்லிணக்கத்தைப் பேணிப் பாதுகாப்போம்!

இவ்வாறு - கழகத் தலைவர் மு.க.ஸ்டாலின் அவர்கள் குறிப்பிட்டுள்ளார்.

## கஞ்சா விற்றவர் - கள்ள டிக்கெட் விற்றவர்கள் எல்லாம் இன்றைக்கு எம்.எல்.ஏ.க்கள் - அமைச்சர்கள்!

# 'ஷோபா மாடல்' ஆட்சியில் எந்தத் திட்டமும் நிறைவேற்றப்படவில்லை!

சென்னை, ஜூன் 6-  
சென்னை, சேப்பாக்கம் - திருவல்லிக்கேணி சட்டமன்றத் தொகுதியின் வெற்றிக்காக உழைத்த கழக நிர்வாகிகளுக்கு நன்றி அறிவிப்புக் கூட்டம் நேற்று முன்தினம் நடைபெற்றது. இதில் கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் கலந்துகொண்டு, கழக நிர்வாகிகளுக்கு நன்றி தெரிவித்து எழுச்சியிழை உரையாற்றினார்.

கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் ஆற்றிய உரையின் விவரம் வருமாறு:-

"நேற்று முத்தமிழறிஞர் கலைஞரின் பிறந்தநாள் விழா. இன்று சென்னை சேப்பாக்கம் - திருவல்லிக்கேணி தொகுதியில், கழக வெற்றிக்காக உழைத்த கழக நிர்வாகிகளுக்கு நன்றி அறிவிக்கின்ற நிகழ்ச்சியில் உங்களை எல்லாம் மீண்டும் சந்திப்பதில் மிகுந்த மகிழ்ச்சி அடைகிறேன்.

பாராட்டுகள், வாழ்த்துகள்!  
ஒரு நன்றி அறிவிப்பு விழா. இதில் பலர் மகிழ்ச்சியோடு கலந்துகொண்டாலும், சிலர் கொஞ்சம் இறுக்கமான முகத்துடன் அமர்ந்திருக்கிறார்கள். அது தேவையில்லை. இந்தத் தோல்வி நிரந்தரமல்ல, நிச்சயம் மீண்டும் வென்று காட்டுவோம். தேர்தல் முடிவுகள் வந்தவுடனேயே, இரண்டாவது நாள், மூன்றாவது நாள்லேயே உங்கள் பகுதிகே வந்து நாள் நன்றி சொன்னேன்.

இன்று மீண்டும் உங்களை எல்லாம் சந்தித்து நன்றி சொல்ல வேண்டும். அனைத்து நிர்வாகிகளுக்கும் நன்றி சொல்ல வேண்டும் என்று மாவட்டச் செயலாளரிடம் சொல்லி, இந்த நிகழ்ச்சி இவ்வளவு சிறப்பாக இரண்டே நாட்களில் ஏற்பாடு செய்திருக்கிறார் சிற்றரசு அவர்கள். சிற்றரசு அவர்களுக்கு என்னுடைய பாராட்டுகள், வாழ்த்துகள். அத்துடன் பகுதிச் செயலாளர், மதன் மோகன் அவர்களுக்கும் அனைத்து வட்டக் கழகச் செயலாளர்களும் என்னுடைய பாராட்டுகள், வாழ்த்து உங்களிடமிருந்து என்னைப் பிரிக்கச் செய்கலாட்டே. இந்த நான்கு மாவட்டங்களில் எல்லா தொகுதிகளிலும் வெற்றி வாய்ப்பை இழந்துவிட்டோம். இருந்தாலும் சேப்பாக்கம் - திருவல்லிக்கேணியில் மட்டும் நாம் வெற்றி பெறுகிறோம் என்றால், அதற்கு காரணம்

சேப்பாக்கம் - திருவல்லிக்கேணி தொகுதியின் வெற்றிக்காக உழைத்த கழக நிர்வாகிகளுக்கு நன்றி அறிவிப்புக் கூட்டத்தில் சட்டமன்ற எதிர்க்கட்சித் தலைவர் உதயநிதி ஸ்டாலின் எழுச்சி உரை!



சேப்பாக்கம் - திருவல்லிக்கேணி சட்டமன்ற தொகுதியின் வெற்றிக்காக உழைத்த கழக நிர்வாகிகளுக்கு நன்றி அறிவிப்புக் கூட்டம் நேற்று முன்தினம் நடைபெற்றது. இதில் கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் கலந்துகொண்டு, கழக நிர்வாகிகளுக்கு நன்றி தெரிவித்து எழுச்சியிழை உரையாற்றினார்.

நான் கிடையாது. அதற்கு முழுக்காரணம் இங்கு வந்திருக்கக்கூடிய நீங்கள் தான். இந்த வெற்றி உங்கள் வெற்றி. ஏனென்றால், மூன்று நாள் தான் பிரச்சாரத்துக்கு வந்தேன். மக்களைச் சந்தித்தேன். அதற்கு முன்பு உருவம் உங்களுடன்தான் இருந்தேன். 'உங்களுடன்தான் இருந்தேன்' என்று சொல்வதைவிட நாம் எல்லாம் ஒன்றாகத்தான் இருந்தோம். தொகுதி முழுவதும் சுற்றினோம். ஒவ்வொரு தெருவாகச் சென்றோம். எந்தெந்த தெருவுக்கு என்ன வேண்டும், ஒவ்வொரு வீடாக என்னென்ன தேவை என்பதைப் பார்த்துப் பார்த்துச் செய்தோம். எனவே, இந்த வெற்றிக்கு முழுக்காரணம் இங்கு வந்திருக்கக்கூடிய நிர்வாகிகளாகிய நீங்கள் தான்.

இந்த வெற்றிக்காக நீங்கள் அத்தனை பேரும் கடுமையாக உழைத்திருக்கிறீர்கள். அதற்கு முதலில் என்னுடைய நன்றியை நான் மீண்டும் மீண்டும் தெரிவித்துக்கொள்கிறேன். என்னைக்குமே சேப்பாக்கம் - திருவல்லிக்கேணி தொகுதி தி.மு.க-வின் கோட்டை என்பதை நீங்கள் மீண்டும் நிரூபித்துக் காட்டியிருக்கிறீர்கள்.

எது தவறிப்போனாலும் சேப்பாக்கம் - திருவல்லிக்கேணி தொகுதி தவறிப்போகாது என்பதை மீண்டும் நிரூபித்துக் காட்டியிருக்கிறீர்கள்.

கடந்த ஐந்து வருடமாக, நமது தொகுதி மட்டும் இல்லை, தமிழ்நாட்டின் எந்த மாவட்டத்துக்குச் சென்றாலும் அங்கே என்னை 'சேப்பாக்கம் - திருவல்லிக்கேணி தொகுதியின் செல்வப் பிள்ளை' என்றுதான் சொல்வார்கள். அதை மீண்டும் நீங்கள் நிரூபித்துக் காட்டியிருக்கிறீர்கள்.

எப்போதும் நான் உங்கள் வீட்டுப் பிள்ளையாகத்தான் இருப்பேன். உங்கள் வீட்டு செல்வப் பிள்ளையாகத்தான் நிச்சயம் இருப்பேன். கடந்த முறை ஒரு வெற்றியைக் கொடுத்தீர்கள்.

தொடர்ச்சி 4-ஆம் பக்கம்